

హోల్ సేల్ పేరుతో మద్యం సిండికేట్

- కుమ్మక్కైన్ వైన్స్ షాపుల నిర్మాణాలు
- వైన్స్ షాపుల నుంచి బెల్టుషాపులకు తరలింపు
- రూ.20 నుంచి రూ.30 అదనం
- అటువైపు కన్నెత్తి చూడని ఎక్స్లెజ్ అధికారులు

నర్సింహులపేట, డిసెంబర్ 5: తోడూరు ఎక్స్లెజ్ సర్కిల్ పరిధి వైన్స్ షాపుల నిర్మాణాలు సిండికేట్ అయ్యారు. అధిక ధరలకు మద్యం విక్రయిస్తూ రోజూ లక్షల్లో దండకుంటున్నారు. హోల్ సేల్ అంటూ రూ.10 నుంచి రూ.15 ఎక్కువకు బెల్టు షాపులకు మాత్రమే సబ్జెక్ట్ చేస్తున్నారు. గ్రామీణ ప్రాంతాల్లోని మద్యంప్రియులు రూ.20 నుంచి రూ.30 ఎక్కువ చెల్లించి జేములు ఖాళీ చేసుకుంటున్నారు. సంబంధిత అధికారులు వైన్స్ షాపుల వైపు కన్నెత్తి చూడలేదు. దీంతో బెల్టుషాపుల్లో ఎక్కువ ధరకు కొనుగోలు చేయాల్సి వస్తోంది. మద్యంప్రియులు వాపోతున్నారు. ఎక్స్లెజ్ శాఖ అధికారుల సహకారంతోనే ఈ సిండికేట్ వ్యవహారం నడుస్తోందనే అనుమానాలు వస్తున్నాయి. తోడూరు ఎక్స్లెజ్ సర్కిల్ పరిధిలో 21 మద్యం దుకా



నర్సింహులపేటలో వైన్స్ షాపు వద్ద మద్యం ప్రియుల ఘుర్షణ (ఫైల్)

ణాలు ఉండగా, మండలాల వారీగా వైన్స్ షాపుల నిర్మాణాలు కుమ్మక్కయ్యారు. కొత్త వ్యాపారులందరూ దుకాణాల ప్రారంభానికి ముందే సమావేశమై సిండికేటు అయ్యారు. పాతవారితో కలిసి దర్జాగా అధిక ధరలకు బెల్టు షాపులకు విక్రయిస్తున్నారు.

దందా.. కొనసాగుతోందిలా..

కార్వర, బీరు బాటిల్ పై రూ.10, లిక్కరు హాఫ్ బాటిల్ పై

రూ.15, పుల్ బాటిల్ పై రూ.20 చొప్పున అధికంగా వసూలు చేస్తున్నారు. బెల్టు షాపులకు మద్యం విక్రయాలు చేస్తూ నిత్యం రూ.లక్షల్లో దోపిడీకి పాల్పడుతున్నారు. సంబంధిత అధికారులు ఇటువైపు రాకుండా సిండికేటు వ్యాపారులు చక్రం తిప్పుతున్నారనే విమర్శలు వినవస్తున్నాయి. ఇప్పటికైనా ఎక్స్లెజ్ శాఖ ఉన్నతాధికారులు దృష్టిసారించి ఈ దోపిడీని అరికట్టాలని మద్యంప్రియులు కోరుతున్నారు.

అధిక ధరకు విక్రయిస్తే

కఠిన చర్యలు

వైన్స్ షాపుల్లో మద్యం అధిక ధరలకు విక్రయిస్తే కఠినచర్యలు తీసుకుంటాం. ఎవరైనా ఎవ్వారో కంటే ఎక్కువ ధరకు విక్రయిస్తే సమాచారం అందించాలి. వైన్స్ షాపుల్లో తనిఖీలు చేపడతాం. మద్యం దుకాణాల్లో హోల్ సేల్ అని లేకుండా చర్యలు తీసుకుంటాం.

- భాస్కర్ రావు, తోడూరు ఎక్స్లెజ్ సీబి

ప్రతి మహిళ ఆర్థికాభివృద్ధి వైపు అడుగులు వేయాలి

చెన్నారావుపేట, డిసెంబర్ 5: ప్రతి మహిళ ఆర్థికాభివృద్ధి వైపు అడుగులు వేసినప్పుడే అక్షయాలను సాధించొచ్చని రాష్ట్ర ప్రాజెక్ట్ మేనేజర్ సరసింహ స్వామి అన్నారు. మండలంలోని గ్రామీణ పేదరిక నిర్మూలన సంస్థ ఆధ్వర్యంలో బ్యాంకు లింకేజీ రుణాలపై మంగళవారం అధికారులతో క్షేత్రస్థాయిలో సమీక్షించారు. అలాగే, బ్యాంకు లింకేజీ షేరింగ్ విషయంలో స్థానిక బ్యాంకు మేనేజర్ మోహన్ కాంత్, ఫీల్డాఫీసర్ ప్రసన్నకుమార్ తో చర్చించారు. సమీక్షలో అడిషనల్ ప్రాజెక్ట్ డైరెక్టర్ గొట్టి శ్రీనివాస్, జిల్లా బ్యాంకు లింకేజీ ప్రాజెక్ట్ మేనేజర్ అనిత, ఏపీఎం, సీసీఎం, వీవోలు పాల్గొన్నారు.

వైభవంగా 'కాలభైరవ' జయంతి

పోచమ్మమైదాన్, డిసెంబర్ 5: వరంగల్ దేశాయిపేట కైలాసగిరిలోని కాలభైరవ ఆలయంలో మంగళవారం కాలభైరవ జయంతి వేడుకలను ఘనంగా నిర్వహించారు. దేశాయిపేట సాయబాబా ఆలయ ఆవరణలో ఉన్న కైలాస గిరి-రాజరాజేశ్వరస్వామి ఆలయంలో ప్రత్యేక కార్యక్రమాలు చేపట్టారు. ఈ సందర్భంగా ఉదయం 6 గంటలకు మేలుకొలుపు, 6.30 గంటలకు అభిషేకం, మధ్యాహ్నం 12 గంటలకు అన్నదానం, సాయంత్రం 6 గంటలకు కాలభైరవ హోమం నిర్వహించారు.

అయ్యప్ప ఆలయంలో పూజలు

నర్సంపేట, డిసెంబర్ 5: పట్టణంలోని అయ్యప్ప ఆలయంలో భక్తులు మంగళవారం ప్రత్యేక పూజలు, అభిషేకాలు నిర్వహించారు. మాలధారుల భజన, అయ్యప్ప నామసంకీర్తనలతో ఆలయ పరిసరాలు మార్మోగాయి. అనంతరం అయ్యప్ప మాలధారులకు దాతలు అన్నదానం చేశారు. కార్యక్రమంలో ఆలయ కమిటీ చైర్మన్ శింగిరికొండ మాధవశంకర్, సభ్యులు మాదారపు చంద్రశేఖర్, దొడ్ల రవీందర్, శ్రీరాం ఈశ్వరయ్య, శ్రీరాముల శంకరయ్య, దొడ్ల వేణు, మల్లాల రాజు, పిన్న రామనాథం, శింగిరికొండ వేణు గోపాల్, దేశీరాం, శ్రీధర్, రాజు, గోపి, సుమన్, లక్ష్మి పాల్గొన్నారు.

ఘనంగా ఇంటర్నేషనల్ వలంటీర్స్ డే

నర్సంపేటరూరల్, డిసెంబర్ 5: లక్ష్మీపల్లి వివారు బాలాజీ ఇన్ స్టిట్యూట్ ఆఫ్ టెక్నాలజీ అండ్ సైన్స్ కళాశాలలో మంగళవారం ఎన్ఎస్ఎస్ ఆధ్వర్యంలో ఇంటర్నేషనల్ వలంటీర్స్ డే వేడుకలు ఘనంగా నిర్వహించారు. ఈ సందర్భంగా ఏర్పాటు చేసిన సమావేశంలో చైర్మన్ డాక్టర్ ఎ.రాజేంద్రప్రసాద్ దిరెక్ట్ మాట్లాడుతూ ఐక్యరాజ్య సమితి జనరల్ అసెంబ్లీ 1985 డిసెంబర్ 7న 40/212 తీర్మానంలో ఏటా డిసెంబర్ 5న స్వచ్ఛంద దినోత్సవం నిర్వహిస్తున్నట్లు తెలిపారు. ఐక్యరాజ్య సమితితోపాటు రెడ్ క్రాస్, స్కాట్స్, గైడ్స్ వంటి అనేక స్వచ్ఛంద సంస్థల సేవకు సహకారాన్ని అందిస్తున్నాయని చెప్పారు. ప్రపంచవ్యాప్తంగా శాంతి, అభివృద్ధికి మద్దతుగా వలంటీరిజాన్ని మెరుగుపర్చడంతోపాటు కష్టాల్లో ఉన్న వారిని ఎలాంటి లాభాపేక్ష లేకుండా ఆదుకునేందుకు స్వచ్ఛందంగా ముందుకు రావాలని కోరారు.

వైద్య విద్యార్థుల సమస్యలను పరిష్కరించాలి

జానియర్ డాక్టర్స్ అసోసియేషన్ అధ్యక్షుడు శ్రీనాథ్



మాట్లాడుతున్న డాక్టర్ శ్రీనాథ్

వరంగల్ చౌరస్తా, డిసెంబర్ 5: వైద్య విద్యార్థుల సమస్యలపై కొత్త ప్రభుత్వం దృష్టి సారించాలని జానియర్ డాక్టర్స్ అసోసియేషన్ కాకతీయ మెడికల్ కళాశాల విభాగం అధ్యక్షుడు డాక్టర్ శ్రీనాథ్ కోరారు. వరంగల్ ఎంజీఎం దవాఖానలో మంగళవారం ఏర్పాటు చేసిన అసోసియేషన్ సభ్యుల సమావేశంలో

ఆయన మాట్లాడారు. చాలాకాలంగా వైద్య విద్యార్థులు ఎదుర్కొంటున్న సమస్యలను ప్రభుత్వం దృష్టికి తీసుకెళ్లినట్లు తెలిపారు. వైద్య విద్యార్థుల సమస్యలకు సరైన పరిష్కారాలు అందించడంతోపాటు ప్రభుత్వ వైద్యరంగంలో మెరుగైన సౌకర్యాలు సమకూరాలంటే శాసన సభ్యులుగా ఎన్ని

కైన డాక్టర్లలో ఒకరిని వైద్య, ఆరోగ్య శాఖ మంత్రిగా నియమించాలని కోరారు. దీంతో మెడికల్ సమస్యల పరిష్కారంతోపాటు ప్రభుత్వ దవాఖానల్లో ప్రజలకు మెరుగైన వైద్య సేవలు అందుతాయన్నారు. కార్యక్రమంలో జానియర్ డాక్టర్స్ అసోసియేషన్ ఉపాధ్యక్షుడు డాక్టర్ ప్రదీప్, వైద్య విద్యార్థులు పాల్గొన్నారు.

అయ్యప్ప స్వాములకు అన్నదానం

కాశీబుగ్గ, డిసెంబర్ 5: అయ్యప్ప మాలధారులకు అన్నదానం చేయడం సంతోషంగా ఉందని కార్వరేటర్ గుండేటి నరేంద్రకుమార్ అన్నారు. కాశీబుగ్గ ఓసి టీరోడ్డులోని సీతారామాంజనేయస్వామి ఆలయంలో నిత్యాన్నదానంలో భాగంగా మంగళవారం కార్వరేటర్ టర్ హాజర్ స్వాములకు భిక్ష వడ్డించారు. అలాగే, ప్రత్యేక పూజలు నిర్వహించగా అభివృద్ధి కమిటీ సభ్యులు ఘనంగా సన్మానించారు. అనంతరం నరేంద్రకుమార్ మాట్లాడుతూ ఆలయ అభివృద్ధి కోసం తన

వంతు కృషి చేస్తానన్నారు. దాతల సహకారంతో జనవరి 5వ తేదీ వరకు నిత్యాన్నదానం నిర్వహించాలని సంకల్పించడం అభినందనీయమన్నారు. కార్యక్రమంలో మాజీ కార్వరేటర్ తత్రలి లక్ష్మణ్, ఆలయ అభివృద్ధి కమిటీ ప్రతినిధులు యెలిశాల ఆనంద్ కుమార్, దాసరి రాజేశ్, అన్నదాన కన్వీనర్ కుసుమ రాజేందర్, అర్చకులు శ్రీకాంతచారి, అల్లం నందకుమార్, శ్రీధర్ స్వామి, పాల్గొన్నా కరుణాకర్, తోపూసూరి వీరన్న, చిట్టిమల్ల శ్రీనివాస్ పాల్గొన్నారు.



కార్వరేటర్ నరేంద్రకుమార్ ను సన్మానిస్తున్న ఆలయ కమిటీ ప్రతినిధులు

తుఫాన్ తో రైతులు ఆగమాగం

ఖానాపూరం/నర్సంపేటరూరల్/చెన్నారావుపేట, డిసెంబర్ 5: మిగిలిన ప్రభావంతో మంగళవారం వరంగల్ జిల్లావ్యాప్తంగా వర్షం కురిసింది. ఖానాపూరం మండలంలోని పాకాల ఆయకట్టులో వారం రోజులుగా వరికోతలు ముమ్మరంగా సాగుతున్నాయి. వరికోతలు పూర్తి చేసుకున్న రైతులు ధాన్యంలో తేమశాతం తగ్గించుకు ఆరబోసుకున్నారు. ఈ క్రమంలో తుఫాన్ వల్ల వర్షం కురుస్తుండడంతో ధాన్యం తడుస్తున్నది. అయితే, వర్షం కాపాడుకునేందుకు రైతులు పరదాలు కప్పకున్నారు. వర్షం వరికోతలకు తీవ్ర అంతరాయం కలిగించింది. కోతలు వారం రోజులు వెనక్కి వెళ్లినట్లేనని అన్నదాతలు ఆందోళన వ్యక్తం చేస్తున్నారు. అలాగే, తుఫాన్ ప్రభావం వల్ల నర్సంపేట మండలవ్యాప్తంగా వర్షం కురిసింది.

గ్రామాల్లో ధాన్యం రాశులు తడవకుండా రైతులు టార్పాలిన్లు కప్పి ముందు జాగ్రత్త చర్యలు చేపట్టారు. వర్షానికి వడ్డ గింజలు రాలిపోయే ప్రమాదం ఉందని రైతులు ఆందోళన వ్యక్తం చేస్తున్నారు. అకాల వర్షాలతో చెన్నారావుపేట మండల కేంద్రంతోపాటు పాపయ్యపేట, లింగిగిరి, అమీనాబాద్, కోనాపూరం, ఉప్పురపల్లి, తండాల్లో ధాన్యం రాశులు తడవకుండా రైతులు టార్పాలిన్లు కప్పారు. మరో రెండు రోజులు వర్షాలు ఇలాగే కురిస్తే ధాన్యం తడిసి మొలకెత్తే ప్రమాదం ఉందని రైతులు ఆందోళన వ్యక్తం చేస్తున్నారు.

99.2 మిల్లీ మీటర్ల వర్షపాతం

ఖిలావరంగల్: మిగిలిన ప్రభావం వల్ల వరంగల్

- జిల్లావ్యాప్తంగా తడుస్తున్న ధాన్యం
- వరికోతలకు అంతరాయం
- అవస్థలు పడుతున్న అన్నదాతలు

జిల్లావ్యాప్తంగా మంగళవారం సాధారణ వర్షపాతం నమోదైంది. సగటున 99.9 మిల్లీ మీటర్ల వర్షపాతం నమోదైనట్లు సీపీవో జీవరత్నం తెలిపారు. నల్లబెల్లిలో 11.9 మిల్లీ మీటర్లు, దుగ్గండిలో 10.6, పర్వతగిరిలో 9.9, వర్ధన్నపేటలో 9, నెక్కొండలో 8.9, చెన్నారావుపేటలో 8.0, సంగెంలో 7.3, ఖానాపూరంలో 6.8, నర్సంపేటలో 6.3, గీసుగొండ, రాయపర్తి, ఖిలావరంగల్ మండలాల్లో 5 మిల్లీ మీటర్ల వర్షపాతం నమోదైనట్లు వెల్లడించారు. రానున్న 48 గంటల్లో ఈదురుగాలులతో కూడిన భారీ వర్షాలు కురిసే అవకాశం ఉన్నట్లు వాతావరణ శాఖ తెలిపింది. రైతులు అప్రమత్తంగా ఉండాలని సీపీవో సూచించారు.

'కేసీఆర్ తోనే మైనార్టీల అభివృద్ధి'

ఖానాపూరం, డిసెంబర్ 5: ముస్లిం మైనార్టీల అభివృద్ధి కేసీఆర్ తోనే సాధ్యమైందని ముస్లిం మైనార్టీల మండల అధ్యక్షుడు ఎండీ అజహర్ అన్నారు. మంగళవారం ఆయన మండలకేంద్రంలో మాట్లాడుతూ పదేళ్ల కాలంలో బీఆర్ఎస్ ప్రభుత్వం ముస్లింలకు పెద్దపీట వేసిందన్నారు. మైనార్టీ రెసిడెన్షియల్ పాఠశాలలను ఏర్పాటు చేసి, ఒక్కో విద్యార్థికి ఏడాదికి రూ. 1.25 లక్షలు ఖర్చు చేసి నాణ్యమైన విద్య అందిస్తున్నదని గుర్తుచేశారు. మైనార్టీ పాఠశాలల్లో చదువుకున్న ఎందరో విద్యార్థులు నేడు ప్రయోజకులయ్యారని తెలిపారు. మైనార్టీ కార్పొరేషన్ తో పేద ముస్లిం యువతీ యువకులకు రూ. లక్ష ఆర్థిక సాయం అందించిన ఘనత బీఆర్ఎస్ ప్రభుత్వానికే దక్కిందని గుర్తుచేశారు. ఇటీవల జరిగిన ఎన్నికల్లో ఓటమి చెందినప్పటికీ ముస్లింలు అద్వైత్య పడ్డారని, ఐదేళ్లు పార్టీ కోసం శ్రమించి, మళ్లీ అధికారంలోకి తీసుకురావాలని కోరారు.



అజహర్

'సూపర్ స్పెషాలిటీ'లో నిలిచిన శస్త్రచికిత్సలు

వరంగల్ చౌరస్తా, డిసెంబర్ 5: కాకతీయ సూపర్ స్పెషాలిటీ హాస్పిటల్లో మంగళవారం శస్త్రచికిత్సలను నిలిపివేశారు. హాస్పిటల్ అవసరాలకు తగిన విధంగా నీటి సరఫరా లేకపోవడం వల్ల శస్త్రచికిత్సలు, వైద్యసేవలతోపాటు పాఠా మెడికల్ సేవలకు అంతరాయం ఏర్పడినట్లు సిబ్బంది తెలిపారు. హాస్పిటల్ అవసరాలకు నీటిని సమకూర్చుకోవడానికి వినయోగించే విద్యుత్ మోటర్లు మరమ్మత్తులకు గురికావడంతో నీటి సమస్య తలెత్తినట్లు వైద్యాధికారులు పేర్కొన్నారు. పర్యవేక్షణ కరువైందని, ఇప్పటికైనా వైద్యాధికారులు స్పందించి తగిన చర్యలు చేపట్టి శస్త్రచికిత్సలు, వైద్యసేవలను పునరుద్ధరించాలని రోగులు, అటెండెంట్లు కోరుతున్నారు.

కరాలే మాస్టర్లు దరఖాస్తు చేసుకోవాలి

కాశీబుగ్గ, డిసెంబర్ 5: జిల్లాలోని 76 ప్రభుత్వ పాఠశాలల్లో ఉచిత సెల్ఫ్ డిఫెన్స్ ప్రోగ్రాం చేపట్టేందుకు అర్హులైన కరాలే మాస్టర్ల నుంచి దరఖాస్తులు ఆహ్వానిస్తున్నట్లు జిల్లా యువజన, క్రీడల అధికారి సత్యవాణి ఒక ప్రకటనలో తెలిపారు. కలెక్టర్ ఆదేశాల మేరకు ఆసక్తిగల వారు విద్య, కరాలేకు సంబంధించిన అర్హతలు, పాస్ పోర్టు సైజు ఫోటోలు, సెల్ ఫోన్ నంబర్ తోపాటు కర స్పాండెంట్ ఆడ్రస్, ఇన్ ఛార్జ్ ఇది వరకు ఉన్న అనుభవం ఉన్న స్ట్రాక్టివ్ జనరల్ ఈ నెల 14లోగా దరఖాస్తు చేసుకోవాలని సూచించారు. వివరాలకు కాశీబుగ్గలో ఓసీటీ స్టేషియంలోని జిల్లా యువజన, క్రీడల అధికారిని సంప్రదించాలని కోరారు.

నేషనల్ హ్యూమన్ రైట్స్ జిల్లా అధ్యక్షుడిగా శ్రీనివాస్

నర్సంపేట, డిసెంబర్ 5: నేషనల్ హ్యూమన్ రైట్స్ కౌన్సిల్ జిల్లా అధ్యక్షుడిగా డ్యూగల శ్రీనివాస్ ఎంపికయ్యారు. జాతీయ అధ్యక్షుడు పి.నంపతీకుమార్ ఆదేశాల మేరకు తెలంగాణ రాష్ట్ర శాఖ అధ్యక్షుడు అయిలినేని శ్రీనివాసరావు చేతులమీదుగా మంగళవారం నియామక పత్రం అందుకున్నారు. ఈ సందర్భంగా శ్రీనివాస్ మాట్లాడుతూ తనపై సమ్మతంతో నేషనల్ హ్యూమన్ రైట్స్ కౌన్సిల్ జిల్లా అధ్యక్షుడిగా నియమించినందుకు సంతోషంగా ఉందన్నారు. తన నియామకానికి సహకరించిన జాతీయ అధ్యక్షుడు సంపత్కుమార్, రాష్ట్ర అధ్యక్షుడు శ్రీనివాసరావుకు రాష్ట్ర ఉపాధ్యక్షుడు గంగాప్రసాద్ కు కృతజ్ఞతలు తెలిపారు.



శ్రీనివాస్

జాతీయ స్థాయి బాలల సైన్స్ కాంగ్రెస్ కు ఎంపిక

ఖిలావరంగల్, డిసెంబర్ 5: హైదరాబాద్ బేగంపేటలోని సెన్లో మంగళవారం నిర్వహించిన రాష్ట్రస్థాయి బాలల సైన్స్ కాంగ్రెస్ లో వరంగల్ జిల్లా శివనగర్ కు చెందిన ఏకశిల స్కూల్ విద్యార్థిని బ్రాహ్మణి జాతీయ స్థాయికి ఎంపికైనట్లు డీఈవో వాసంతి తెలిపారు. జిల్లా సైన్స్ అధికారి డాక్టర్ కల్ల కృష్ణ నేతృత్వంలో గైడ్ టీచర్ మానస పర్వవేణుల బ్రాహ్మణి 'పుట్టగోడు గల పెంపకానికి మొక్కల నుంచి పదార్థాల సంగ్రహణ' అంశంపై పరిశోధనాత్మక ప్రాజెక్టు రూపొందించినట్లు వెల్లడించారు.

నిరుపేద కుటుంబానికి ఫిక్స్ డిహాజిడ్ పత్రాలు

ఖిలావరంగల్, డిసెంబర్ 5: తూర్పుకోటకు చెందిన కార్మిక నాయకుడు సంగరబోయిన ఇంద్రసేన జ్ఞాపకార్థం ఆయన కుమారుడు ఉమేశ్ ఏటా సేవా కార్యక్రమాలు నిర్వహిస్తున్నారు. ఇందులో భాగంగా ఇంద్రసేన జయంతిని పురస్కరించుకొని తూర్పుకోటలో తండ్రి లేని నిరుపేద బాలిక పేరుపై రూ. 10 వేలను పోస్టాఫీసులో ఫిక్స్ డిహాజిడ్ చేశాడు. తన తండ్రి జ్ఞాపకార్థం ఏర్పాటు చేసిన ఇంద్రసేన మెమోరియల్ ట్రస్టు ఆధ్వర్యంలో ఏటా నిరుపేద ఆడబిడ్డలను గుర్తించి ఫిక్స్ డిహాజిడ్లు చేస్తున్నట్లు ట్రస్ట్ చైర్మన్ ఉమేశ్ తెలిపారు.



పత్రాలు అందజేస్తున్న వెంకన్న